

## بر صغیر پاک و ہند میں عربی و ادب کی ترقی و ترویج میں سید ابو الحسن ندوی کا حصہ

عبدالرحمن پیغمبر عربی گورنمنٹ ڈگری کالج چوبارہ (لیہ)

علوم اسلامیہ کی تعلیم و تفہیم میں عربی زبان و ادب کی اہمیت : عربی زبان کی دو حیثیتیں ہیں۔ ایک توہہ قرآن، وحدیت، تفسیر، وفتہ سیرت و تاریخ، فلسفہ، علم الکلام، تتر و شعر اور دواوین عرب کی زبان ہے، اور اسکے اول الذکر چھ عنادیں میں دینی واصلات و الفاظ ہیں، اس سے واقفیت کے بغیر ہمیں اسلام کے نظام احکام سے براہ راست واقفیت اور اس کے عظیم الشان علمی ذخیرہ سے جو اپنی تاریخ مساحت میں سوا چودہ برس کی طویل مدت اور اپنی جغرافیائی وسعت میں عالم اسلام کے وسیع و عریض رقبہ پر پھیلا ہوا ہے، صحیح تعلق پیدا نہیں ہو سکتا، اور ہم اس سے کوئی استفادہ نہیں کر سکتے۔

دوسری حیثیت یہ ہے جو اگر ثانوی ہے مگر نظر انداز کرنے کے قابل نہیں کہ یہ عربی زبان عہد رسالت اور ابتداء اسلام میں بھی ایک زندہ زبان تھی، اسلامی تاریخ کے ہر دور میں ایک زندہ زبان رہی اور اس زمانے میں بھی ایک زندہ اور ترقی یافتہ زبان ہے جو تمام لسانی ضرورتوں کو پورا کرنے اور اظہار خیال کا ذریعہ بننے کی پوری صلاحیت رکھتی ہے، اور جو قرآن کی بدولت اپنی اصلی شکل میں محفوظ ہے۔

لہذا مسلم طالبعلم اور معلم عربی زبان کے سیکھے بغیر نہ تو اسلامی علوم کی صحیح تعلیم حاصل کر سکتے ہیں نہ ہی کما حقہ تدریس کر سکتے ہیں، اسی وجہ سے ہر دور کے مسلم حکمرانوں نے اس کی اشاعت و ترویج کی طرف خاص توجہ دی بلکہ اکثر اسلامی حکومتوں میں سرکاری زبان عربی تھی یہاں تک کہ انگریز دور میں شعوری طور پر اپنی مخلوقی میں ڈالنے اور انکو اپنی بیانیاد سے ہٹانے کے لئے عربی فارسی کو ختم کرنے کی کوششیں کی گئیں، گو اپنی ان کوششوں

میں جزوی طور پر تو کامیاب ہو گے مگر کلی طور پر انکو ختم نہ کر سکے۔

مگر اللہ رب العزت نے ایسے صاحب کمال شخصیات ہر دور میں پیدا فرمادیں جنہوں نے علوم اسلامیہ اور دین متین کی سر بلندی، اس کی ترویج و اشاعت، حفاظت اور احیاء و تجدید میں اپنی جانیں کھپا دیں، ان کی فہرست بہت طویل ہے۔ جن میں مجدد الف ثانی سے لیکر سید ابو الحسن علی ندوی تک ایسے صاحب علم و عزم افراد کی طویل فہرست شامل ہے جنہوں نے دین کی ترویج، تدوین، تحقیق اور تحریظ کے لئے بے مثال کردار ادا کیا۔

عربی زبان و ادب کو نئی جہت دینے میں جس شخصیت نے بنیادی اینٹ کا کام کیا وہ سید ابو الحسن علی ندوی ہیں کہ انہوں نے بر صغیر میں مسلم اقتدار کے زوال کے دور بلکہ مخلوقی کے دور میں بھی اسلاف کی تابندہ روایات کو زندہ تابندہ رکھنے کے لئے ایسا کردار ادا کیا، جو آب زر سے لکھنے کے لائق ہے۔

عربی زبان اور ادب کا آپس میں چولی دامن کا ساتھ ہے، ادب لغوی اور اصطلاحی دونوں اعتبار سے فضائل کا ترجمان ہے، اخلاق، فاضلہ، صفات حسن، شاشگی اور خوش خلقی سے اس کا خیرہ احتتا ہے، عیوب سے اجتناب کا ملکہ اس کی بدولت پروان چڑھتا ہے، اور اس کا ایک ایک لفظ تہذیبی اطوار کا عکاس ہوتا ہے، یہ ”ادب“، فکر و نظر میں نکھار پیدا کرتا ہے، اور عمل کو سنبورتا ہے، اس سے سوچ کے دھارے، آلاتشوں سے پاک ہوتے ہیں، اور تفکر و تدبر کی جو نگاہ تھی و سعتوں سے ہمکنار ہوتی ہے، شعر و نظم کا میدان ہو یا غزل و آزاد و نظم کا ناول نگاری کو ادبی تخلیقات کا عنوان بنایا جائے، یا افسانہ نگاری میں طبع آزمائی کی جائے، علوم دینیہ میں کسی ایک پر قلم اٹھایا جائے، یا امت کے اجتماعی مسائل کو غور و فکر کا محور بناتے ہوئے عملی راہیں سمجھائی یا تراشی جائیں، ان سمجھی کاوشوں میں کہکشاں کے مختلف رنگ جلوہ گر ہوتے ہیں، وہی کہکشاں ادب جس میں انسانی زندگی کے لاتعداد گوشوں کا پرتو جملکتا ہے۔

”علمی رابطہ ادب اسلامی“ کے باñی حضرت مولانا ابو الحسن ندوی“ کا رواں ادب، لکھنوکے پہلے شمارے کے لئے اپنے پیغام میں رقمراز ہیں۔

”دہستان ادب کے ایک ادنیٰ طالب علم ہونے کی حیثیت سے کہتا ہوں کہ ادب

کی سب سے پہلی زیارت جو نصیب ہوئی وہ آسمانی صحیفوں میں نصیب ہوئی، ادب کہاں تھا ؟ لیکن جب خدا نے انسانوں کو سمجھانے کے لئے اپنے پیغمبروں کو بھیجا، اور ان کو زبان دی، اور ان پر معانی کے ساتھ الفاظ وارد کیے تو معلوم ہوا کہ ادب اسے کہتے ہیں،۔

اسی پیغام میں ادب اسلامی کی مزید وضاحت کرتے ہوئے مولانا مرحوم لکھتے ہیں:

”ادب، ادب ہے خواہ کسی نہ ہی انسان کی زبان سے نکلے، کسی پیغمبر کی زبان سے ادا ہو، کسی آسمانی صحیفے میں ہو، شرط یہ ہے کہ بات اس انداز سے کی جائے کہ دل پر اثر ہو، کہنے والا مطمئن ہو کہ میں نے بات اچھی طرح کہہ دی، سننے والا اس سے لطف اٹھائے اور قبول کرئے۔“

اہل علم اصحاب تقویٰ و دروغ، اور وہ جملہ یگانہ روزگار شخصیات بلاشبہ اس اعزاز کی مستحق ہوتی ہیں، کہ ان کے اخلاف انکے حضور اپنے جذبات و عقیدت کی سوغات پیش کریں، اور انکی علمی تحقیقی، اصلاحی و فلاحی نقوش کو منظم و مربوط شکل میں آنے والی نسلوں کے لئے اہتمام کے ساتھ محفوظ کر لیں، الحمد للہ مسلم دنیا کے علم نے اس روایت کو دوام بخشنا اور اکابرین امت کے کمالات علمیہ اور زہد و تقویٰ سے مزین زندگیوں کو قرطاس قلم کے ذریعے کمال اختیاط کے ساتھ محفوظ کر لیا۔

رقم الحروف کے والد صاحب عربی زبان و ادب کے مبلغے ہوئے استاد ہیں، اور بچپن میں اکثر ویژتر ان کی زبان مولانا علی میاں کے تذکرے سننے کو ملے، اور انکی ذاتی لاہبری میں مولانا کی اکثر کتب موجود ہیں، یہی وجہ ہے کہ کئی عربی کتب کے ناموں سے آشنائی بچپن ہی میں ہو چکی تھی، بعد ازاں جب رقم الحروف کو عربی زبان و ادب کی اعلیٰ تعلیم حاصل کرنے کا موقع ملا تو اس تجسس اور شوق میں مزید اضافہ ہوا، اور یوں مولانا علی میاں کی کتب و تصانیف کو براہ راست پڑھنے کے سلسلے کا آغاز ہوا جو تا دم تحریر جاری ہے۔

مولانا مرحوم کا انتیازی وصف، وسیع علم، کثیر المطالع، اور کثیر التصانیف ہونے کے ساتھ اسلام اور ملت اسلامیہ کے لئے ان کا سوزوروں اور انکی للہیت و انبات الی اللہ تھی، مولانا مرحوم علی شخف رکھنے والے، متواضع، منکر، سادہ اور بلند حوصلہ، زاہد اور مستغنی عن الحلقن

صاحب عزم و ہمت فکری اور عملی انسان تھے۔

مولانا کی طویل عملی زندگی کے اور بھی متعدد پہلویں، ان کی حیات و تالیفات پر ایک سرسی نگاہ ڈالنے سے ہی یہ حقیقت روز روشن کی طرح عیاں ہو جاتی ہے، کہ آپ بیک وقت مفکر، مدرس، محقق، فقیہ، مترجم، ادیب اور دانش ور تھے، اور ساتھ ہی ایک بڑے پائے کے داعی اور مصلح بھی تھے۔

موضوعات کی ہمدرگی کے باوجود جو خوبی ان سب میں مشترک اور نمایاں ہے وہ انکا ادبیانہ اور انشاء پر وازانہ رنگ ہے، جو انکی جملہ تحریروں میں بہت ابھرا ہوا ہے۔

افسوس کی بات یہ ہے کہ اس تمام شہرت اور مولانا کی خدمات کے تذکرے کے باوجود عربی زبان و ادب میں ان کی خدمات کو نمایاں حیثیت نہیں دی گئی، زیر نظر مقالہ میں اسی موضوع پر ان کی خدمات کا مختصر جائزہ پیش کیا جاتا ہے۔

### مولانا ابو الحسن علی ندوی کا مختصر سوانحی خاکہ:

مولانا کا نسب مختلف واسطوں سے ہوتا ہوا سیدنا حضرت حسنؓ سے جا ملتا ہے، آپ کے جد اجداد عبد اللہ بن محمد، انفس الازکیۃ وہ پہلے شخص تھے جو عہد عبادی میں سندھ وارد ہوئے، شاہ علم اللہ مشہور معروف صوفی بزرگ، اور سید احمد شہید جنہوں نے انیسویں صدی عیسوی کے اوائل میں صوبہ سرحد کو سکھوں کے تسلط سے آزاد کروایا تھا، آپ کے اجداد میں شامل ہیں۔

سید احمد شہید کی شہادت کے تراہی سال بعد اس خاندان میں وہ بچہ پیدا ہوا جس کا نام علی رکھا گیا، اور جس نے بڑے ہو کر اس خاندان کا نام نہ صرف بر صغیر بلکہ پورے عالم میں روشن کیا، یاد رہے کہ مرحوم علی میاں کے نام سے بھی جانے جاتے ہیں مولانا علی میاںؓ کے والد حکیم عبد الحسین، اور آپ کے والد مولانا فخر الدین کثیر التصانیف عالم اور ادیب تھے، آپ کے والد نے فصح و بلغ عربی زبان میں متعدد کتابیں لکھیں، جن میں ”نزہۃ الخواطر“ سب سے زیادہ مشہور اور ضخیم ہے، اس کے علاوہ ”القافية الاسلامية“

فی الہند، اور ”الہند فی العهد الاسلامی“ بھی معروف کتب ہیں۔

### ۱۔ ولادت اور تعلیم و تربیت:

آپ کی پیدائش ۶ محرم الحرام ۱۳۳۳ھ بھری بہ طابق ۲۵ نومبر ۱۹۱۳ عیسوی میں ہوئی، ۹ سال کی عمر میں آپ کے والد محترم راہی ملک عدم ہوئے، آپ کی ابتدائی تعلیم گھر پر ہوئی، آپ کی تعلیم و تربیت میں آپ کے بڑے بھائی ڈاکٹر عبدالعلی اور آپ کی والدہ محترمہ کو بھی بہت عمل و خل ہے۔

مولانا کی ابتدائی تعلیم گھر پر ہوئی، اور ساتھ ہی عربی کی تعلیم بھی بچپن میں شروع ہو گئی تھی، صرف، دخوں کی بعض معروف کتب بعض لائق بزرگوں سے پڑھی تھیں، مولانا کو ابتداء ہی سے ادب و انشاء سے پڑھی تھی، آپ کی باقاعدہ عربی کی تعلیم کا آغاز خلیل بن محمد عرب سے کے پاس ہوا، اور آپ نے ان سے بہت زیادہ فیض حاصل کیا، عربی ادب اور بالخصوص عربی شعر کا عرب صاحب مرحوم کو اللہ تعالیٰ نے بے نظیر فطری ذوق بخشا تھا، خالص عربی لجھے میں اس طرح قصائد پڑھتے کہ انکا نقش ذہنوں میں بیٹھ جاتا۔

ادب میں شیخ خلیل عرب کا ایک مجتہدانہ نصاب تھا، جو ہندوستان میں بالکل نیا تھا، انہوں نے مبادی صرف اور تحریر و انشاء کی مشق کے ساتھ مصر، یروت کے سلسلہ قراءات، ”ماراج القراءة“ کے بعد، ابن المقفع کی ”کلیلۃ ودمنہ“، ”مجموعۃ النظم والنڑ“، ”نهج البلاغہ“ حصہ نظم و نثر میں ”حمسہ“، اور المعربی کی ”سقط الزند“، اور ”دلائل الاعجاز“ للحرجانی بڑے ذوق و شوق سے نیز مختصر تاریخ ”ادب اللغة العربية“ پڑھائی، عربی کے قواعد اور زبان کی عملی مشق کرائی، اس تعلیم کی خصوصیت یہ تھی کہ صرف عربی زبان و ادب کی تعلیم تھی، اور وہی اوڑھتا بچھوٹا وہی مقصد حیات اور وہی ذوق طبع، شیخ خلیل عرب کا یہ ذوق مولانا مرحوم میں بکمال و تمام منتقل ہوا۔

عرب صاحب کی ایک خصوصیت یہ تھی کہ اپنے منتخب و محبوب مصنفوں اور انکی تصانیف کو زبان و ادب اور طرز ادا کا واحد نمونہ اور ادب و ذوق کا منتحب بنا کر پیش کرتے تھے۔ نثر میں ابن المقفع اور جاحظ، ذوق نقد ادب اور سخن نہیں میں عبد القادر جرجانی،

شعر میں متنبی اور بختی ان کے منتخب لوگ تھے، مولانا ندویؒ نے بھی اس دور میں اپنے المفہوم اور صاحب نجح البلاغ نے کبھی کبھی جرجانی کی تقلید میں لکھنے کی کوشش کی، یہ تاثر ان کی تحریروں میں بھی قائم رہا، مولانا اسی جذبہ و شوق کے تحت ادب و نثر کو اپنی میراث سمجھتے تھے، اور اس سے فائدہ اٹھانے میں کبھی باک محسوس نہیں کرتے تھے، یہی وجہ ہے کہ اپنے استاد کی ہمت افزائی سے کبھی کبھی ان صاحب طرز انشاء پر داڑوں کے بعض جملے اور تعبیریں اپنی تحریروں میں نگینہ کی طرح جڑکر انعام حاصل کیا، اس تعلیم کے انہائی مرحلہ پر شیخ عرب نے اپنے اس ہونہار شاگرد کو مصر کے مشہور صاحب طرز ادیب سید مصطفیٰ لطفی المغلوطی کی کتاب ”النظارات“ پڑھنے کو دی، بایں وجہ مغلوطی کی سحر نگاری آپ کے دماغ تخلیل پر چھائی رہی۔

آپ نے حدیث اور اصول حدیث کی تعلیم دارالعلوم ندوۃ العلماء کے علمی ماحول میں معروف اساتذہ حدیث سے حاصل کی، اصول حدیث، متن حدیث اور شرح حدیث میں براہ راست مصادر اصلیہ کو پڑھا کر ”نیل الاوطار“، ”تنقیح الانظار“، ”توضیح الافکار“، ”الجوهر النقی“، ”شرح مسلم“ اور ”فتح الباری“ جیسی امہات کتب زیر مطالعہ رہیں۔ ۱۹۳۰ء میں شیخ خلیل عرب کی تجویز اور ڈاکٹر عبد العلی کی دعوت پر دارالعلوم ندوۃ میں تدریس ادب کے لئے فاضل و محقق صاحب زبان مرکاشی عالم شیخ تقی الدین الہلائی تشریف لائے جن کے بارے میں مولانا ندوی خود رقطراز ہیں۔

”جن کو اگر نہ دیکھا ہوتا تو عربی زن و ادب کے بہت سے مبادی و بدیہیات، زبان کی تعلیم کے بہت سے حقائق و اصول نظر سے ہمیشہ اوچل رہتے، اور عجمیت و ہندیت کے اثر سے کلیتی آزادی نصیب نہ ہوتی، ان کو اگر نہ دیکھا ہوتا تو قرن ثانی و ثالث کی زبان کو مردہ اور صرف کاغذ کے نقش و نگار سمجھتے، اس ایک شخص میں سلف کی احتیاط اور علمی تورع (عدم تحقیق) کی حالت میں بے تکلف لا ادری کہہ دینا) مغرب اقصیٰ خصوصاً اہل شققیط کا حفظ واستحضار، اہل لغت کا اتقان، علمائے نحو کی پیشگوئی اور اہل زبان کی شیرین نوائی، اور خوش گفتاری جمع تھی، بات کرتے تھے تو منہ پھول بھرتے تھے، ہر جملہ ادب کی جان ہوتا تھا،

برصیر پاک دہند میں عربی ادب کی ترقی و ترقی میں سید ابو الحسن ندوی کا حصہ

جسکو آدمی جس ادب کی جس کتاب کے حاشیہ پر لکھ دے، میں نے ”اغانی“ اور ”جالح“ کی کتابوں کی زبان بولتے ہوئے ان کے سوا کسی کو نہیں سنائے، جو لکھتے تھے وہی بولتے تھے، اور جو بولتے تھے وہی عربی زبان کا روز مرہ کا محاورہ ہے۔

یہ زمانہ دارالعلوم ندوہ العلماء کی بہار کا تھا، اور مولانا ہلالی جیسے استاد میسر تھا، اسی زمانہ میں مسعود عالم ندوی کے رسائل ”الفیاء“ کے ساتھ ساتھ، مصری، عراقی، اور مرکاشی جرائد و رسائل اور اخبارات کا مطالعہ شروع کیا، اس مطالعہ اور اخبار بنی سے مولانا مرحوم کو تعبیر اور اظہار خیال میں بہت قدرت حاصل ہوئی۔

امیر شکیب ارسلان اور عبدالرحمٰن الکوکی کے افکار سے تاثر کی کیفیات تا دیر قائم رہیں، سال دو سال کی پارائیویٹ عربی و انگریزی تعلیم کے بعد ۱۹۲۶ء میں آپ کا داخلہ لکھنؤ یونیورسٹی کی فاضل ادب (عربی) کی کلاس میں ہوا، اس وقت مولانا کی عمر صرف تیرہ سال تھی، اس وقت میں سب سے کم عمر آپ ہی تھے، مولانا کی اعلیٰ منظم تعلیم اسی لکھنؤ یونیورسٹی سے حاصل ہوئی، جہاں اسکے محبوب و شیق ذاتی استاد خلیل عرب صاحب عربی ادب کے پروفیسر تھے۔

۱۹۲۹ء میں فاضل عربی سے فراغت کے بعد مولانا نے ۲ سال تک حدیث و فقہ پڑھی، مشہور حدیث مولانا حیدر حسن خان سے حرف احرفاً، ”صحیح بخاری“، ”صحیح مسلم“، ”سنن البداود“، اور ”جامع ترمذی“ پڑھیں، بعد کے سالوں میں شیخ الفقیر مولانا احمد علی لاہوری اور مولانا حسین احمد مدینی سے تفسیر و حدیث میں استفادہ کیا جو ایک اعزاز سے کم نہیں۔

۱۹۳۰ء بعمر ۱۶ سال آپ نے سید احمد شہید کے متعلق محی الدین قصوری کے ایک مضمون کا عربی میں آزاد ترجمہ کیا، یہ اپنی عمدہ عربیت کے باعث سید رشید رضا مرحوم کے رسالہ ”المنار“ میں اشاعت کے قابل سمجھا گیا۔

2- درس و مدرسیں اور عالم عربی سے روابط:

تعلیم سے فراغت کے بعد مولانا کو ایسا ماحول ملا جس کی بدولت ان کی ادبی، تدریسی، دعوتی اور اصلاحی صلاحیتوں کو بھر پور پروان چڑھنے کا موقع میسر ہوا۔

برصغیر پاک دہندیں عربی و ادب کی ترقی و ترویج میں سید ابو الحسن ندوی کا حصہ

۱۹۳۳ء میں سال کی عمر میں مولانا ندوہ العلماء میں عربی ادب و تفسیر کے استاد مقرر ہوئے، منطق اور تاریخ اسلامی کے دروس بھی آپ ہی کے پاس تھے، علامہ اقبال، سید مودودی، اور مولانا الیاس کاندھلویؒ کی دینی دعوت سے تعلق بھی ان کی زندگی کے نمایاں پہلو ہیں۔

۱۹۳۷ء تقویم ہند سے قبل اپنے پہلے حج کے دوران ۲۶ ماہ حرمین شریفین میں مقیم رہے، وہاں کے علماء سے ربط و ضبط پہرا ہوا، اور اپنی زیر تصنیف کتاب ”ماذَا خَرَّالْعَالَمُ بِالْحَطَاطِ الْمُسْلِمِينَ“ کے لئے عربی کتابوں، مجلات اور رسائل سے مزید معلومات جمع کیں۔

۱۹۵۰ء میں اپنے مرشد شاہ عبدالقدار رائے پوری کے ساتھ حج کیا، اس عرصہ میں چار مقدس میں قیام کے دوران میں مولانا کا تعلق یہاں کی اعلیٰ علمی و ادبی شخصیات سے ہوا، انکے چند برسرور میں مصر، دمشق، اردن، اور فلسطین کے اسفار کیے، یہ سفر اس اعتبار سے نہایت اہم تھے کہ آپ کی کتاب ”ماذَا خَرَّالْعَالَمُ بِالْحَطَاطِ الْمُسْلِمِينَ“ مصر میں ۱۹۵۰ء میں چھپ چکی تھی، اور اس کے ذریعے اہل علم اور تحقیق کے حلقوں اور دینی تنظیموں میں ان کا اجتماعی تعارف ہو چکا تھا، مصر میں اور پھر شام میں سارا عالم عرب اپنی تمام تر علمی بلندیوں اور مادی رعنائیوں کے ساتھ سامنے تھا، مولانا کی ملاقات تماں بڑی علمی ادبی اور دینی شخصیات سے ہوئی، یونیورسٹیوں میں ریڈیو اور ٹیلی ویژن نیز بہت سی دینی و اجتماعی تنظیمات و تحریکات ”اخوان المُسْلِمِينَ“ قاہرہ یونیورسٹی میں ان کی تقریر یہ ہوئیں، اخوان تو ان کے ایسے گردیدہ ہوئے کہ وہ مولانا کا اپنے ہی ایک مرشد کی طرح احترام کرنے لگے۔

مولانا کی طویل سفر کی ڈائری ”مَاكَرَاتِ سَاعَةَ فِي الشَّرْقِ الْعَرَبِيِّ“ کے نام سے مصر میں چھپی۔

3- عربی زبان و ادب کی ترویج و فروغ میں مولانا علی میاںؒ کی خدمات:  
ذیل میں مولانا کی وہ خدمات جلیلہ پیش کی گئی ہیں کہ ان کا اگر ذکر نہ کیا جائے، جیسا کہ اکثر مضمومین میں ان کی اس خوبی و صلاحیت اور طرہ امتیاز سے نسبتاً غفلت

بر صحیر پاک و ہند میں عربی و ادب کی ترقی و ترویج میں سید ابوالحسن ندوی کا حصہ

برتی گئی ہے، تو مقالہ لکھنے کا کوئی فائدہ نہ ہوگا، جبکہ ان کی شخصیت کے مختلف پہلوؤں میں ان کا یہ پہلوان کی زندگی پر غالب ہے۔

(الف) زبان و ادب میں فرق:

مولانا مرحوم شیخ تقی الدین الہلائی جیسے فاضل ویگانہ روزگار اساتذہ سے کب فیض کیا، ہلائی صاحب سے عربی ادب و شعر کی کتابیں پڑھنے کے ساتھ ساتھ ان کی صحبت اور مجالس رفاقت بھی آپ کو میسر رہی، انہی افادات کے زیر اثر آپ پر یہ حقیقت مکشف ہوئی کہ زبان اور ادب میں فرق ہے، زبان وہ ہے جو ادب کی بنیاد ہے، ادب خیالات کے اظہارات کا بلند فنی، اور ترقی یافتہ ذریعہ ہے جو تمدن و تخلیل کی ترقی سے پیدا ہوتا ہے، زبان کی تعلیم و تربیت ادب کی تعلیم پر مقدم ہے۔

آپ کے خیال میں ہندوستان میں زبان کے دھوکہ میں اور عربی زبان کے نام سے اعلیٰ ادب کی تعلیم دی جا رہی ہے، جو اکثر اوقات بے بنیاد ہے، اور بے نتیجہ ثابت ہوتی ہے اپنے استاد کی فکر کے تحت آپ ”پہلے زبان بعد میں ادب“ کے اصول کے پرچار کرتے، نیز زبان کو انسانی زبان کی طرح بغیر ترجمہ کی مدد کے پڑھانے پر مصروف تھے۔

(ب) صرف و نحو کے قواعد اور زبان کی تشكیل:

شیخ ہلائی کے زیر اثر آپ کے ذہن میں یہ خیال جاگریں ہوا کہ صرف و نحو کے قواعد زبان کی تشكیل کے اصول ہیں، جن کا درجہ زبان کے بعد ہے، آپ خود لکھتے ہیں ”زبان کا ذخیرہ اگر کچھ نہ ہو تو صرف و نحو کے قواعد بے کار ہیں، مفردات، الفاظ و جمل مکان کی اینٹیں ہیں، اور نحو کا علم اصول تغیر کے قواعد اور انجمنزیری کا فن، اگر سرے سے اینٹیں ہی نہ ہوں تو انجمنزیر نگ کے اصول تغیر کا بڑا علم ناکارہ اور فضول ہے۔“

مولانا علی میاں نے جہاں عربی زبان میں مختلف موضوعات پر قلم اٹھایا ہے، وہاں ایک معلم اور اسلامی علوم کی تعلیم و تدریس کے لئے وقف ادارے دار العلوم ندوۃ العلماء کے

بر صغیر پاک وہند میں عربی و ادب کی ترقی و ترویج میں سید ابو الحسن ندوی کا حصہ

منتظم اعلیٰ کی حیثیت سے عربی زبان کی تدریس کے لئے نصابی کتب مرتب کیں، اسی سلسلہ میں ”مختارات“، ”قصص انبیاء“، اور ” القراءة الراسخة“ وہ معروف و مفید دری کتب ہیں جو بر صغیر پاک وہند کے مدارس ہی نہیں بلکہ عرب میں بھی اپنی افادیت کا لواہ منواچکی ہیں۔

عربی زبان کی تدریس کے لئے اولین کتاب ”مختارات“ کے بارے میں مولانا خود تحریر

فرماتے ہیں:

”بمحسب سے پہلے عربی نثر و ادب کے ایسے مجموعے کی ترتیب کا خیال پیدا ہوا، جو قرن اول سے لیکر عصر حاضر تک کے اعلیٰ ادبی نمونوں پر مشتمل ہو، اور جو صحیح وقاریہ، تصنیع و تکلف سے آزاد، ولی جذبات، صحبت مند خیالات، اور صالح مقاصد کا آئینہ دار ہو، اور جو عربی زبان کا صرف ایک ہی رنگ و آہنگ (جس کا مثالی نمونہ ”مقامات حریری“ ہے جو ہندوستان کے علمی اور درسی حلقوں میں چھ سو برس سے حکمرانی کرتی رہی ہے، اور عربی تحریر کا واحد نمونہ ہے) پیش نہ کرے، اس بنیادی خیال کیلئے جو ابتداء میں ”مختارات“ کی تالیف کا محرك ہنا، اور پھر اس کی بنیاد پر ”منثورات“ از مولانا محمد رابع ندوی اور بعض دوسری کتابیں لکھی گئیں۔ آپ کی مرتبہ درسی کتب کی بدولت بر صغیر میں عربی کا ذوق پیدا ہوا اور عربی انشاء و ادب سے وچکی میں اضافہ ہوا، اور اسکا خاطر خواہ فائدہ ہوا۔

(ج) ادب و تاریخ کا باہمی تعلق:

اس بارے میں مولانا خود رقطراز ہیں ”ہلائی صاحب سے یہ بات بھی معلوم ہوئی کہ زبان کا بہترین نمونہ تاریخ کی مستند کتابیں اور عہد عباسی کے ادباء کی غیر مصنوعی تصنیفات ہیں، اس کے لئے انہوں نے ابن قتیبہ کی ”الاما مہ و السیاست“، ابن المقفع کی ”کلیلہ و دمنہ“، ابو الفرج الاصفہانی کی ”کتاب الاغانی“، اور جاحظ کے رسائل کی سفارش کی۔

ادب کے اس باہمی تعلق و نسبت کا اظہار مولانا کی تصانیف سے عیاں ہے، مختلف ادوار شخصیات کے تاریجی تجزیوں میں آپ نے ادبی پہلوؤں کو نظر انداز نہ کیا، ہر عہد کی ادبی تاریخ کو اپنی تصانیف میں جگہ دی، اور اس طرح آپ بیک وقت صاحب طرز ادیب

و انشاء پرداز اور مؤرخ کے طور پر سامنے آئے۔

#### (د) ماذا خر العالم باخطاط المسلمين:

مولانا علی میان<sup>ؒ</sup> کی ڈیڑھ سو سے زائد عربی، اردو کتب و رسائل میں ایک معتمد ہے تعداد عربی کی ہے، ان میں سے مشہور ترین تصنیف ”ماذا خر العالم باخطاط المسلمين“ ہے جو ۱۹۶۷ء میں لکھی گئی اور تین سال بعد مصر سے شائع ہوئی، اس کتاب نے سارے عالم عرب سے خراج تحسین وصول کیا، بہت سے عرب مصنفوں کے بقول بیسویں صدی کی یہ سب سے زیادہ پچھنے والی عربی کتاب ہے، اب تک اس کے ستر باضابطہ ایڈیشن شائع ہو چکے ہیں، مصنف یا قانونی ناشرین کی اجازت کے بغیر پچھنے والے ایڈیشن اس کے علاوہ ہیں۔

کتاب کا ایک خاص وصف اس کا واضح اسلوب ہے، پختہ اور متین اسلوب کے ساتھ مصنف استشهاد پر پوری قدرت کا مظاہرہ کرتے ہیں، کئی مقامات پر احادیث اور اشعار سے بھی استشهاد لیا گیا ہے، عنوانات کا عمدہ انتخاب اور تنوع، قرآنی اور عربی تراکیب کا بہترین استعمال کتاب کے اسلوب کی نمایاں صفات ہیں، غرض یہ کتاب عالم اسلام کے مسائل پر ہندوستانی طرز فکر کا ایک اچھوتا شاہکار ہے، اس کتاب کے علاوہ آپ کی دوسری متعدد کتابوں نے بھی پورے عالم عرب سے خراج تحسین حاصل کیا ہے۔

#### (ه) دعویٰ رسائل:

مولانا نے اپنے پہلے اور دوسرے سفر جاہز مصر سے قبل کچھ دعویٰ رسائل عربی میں لکھے تھے۔ جیسے ”الى ممثلي البلاد العربية“، جو تقسیم سے قفل دہلی میں ہونے والی ایک ایشائی کانفرنس کے عرب مندویین سے ایک دعویٰ خطاب تھا، اس کے علاوہ ”مِن الصُّورَةِ وَالْحَقْيَقَةِ“، جس میں صوری یا ظاہری اور حقیقی اسلام کے فرق اور مؤخر الذکر کی قیمت و اہمیت کو انتہائی موثر اور دل آؤ بیز انداز میں بیان کیا گیا تھا، اس طرح دوسرے رسائل میں ”مِن الْجَبَابِيَّةِ وَالْهَدَابِيَّةِ“، ”مِنْ غَارِ حَرَاءَ“، ”اسْمَى يَا مَصْر“ وغیرہ ہیں، ان رسائل نے مولانا کو عرب میں پڑھے لکھے طبقے میں بہت محبوب

#### (و) کلیۃ الشریعۃ دمشق میں خطاب:

۱۹۵۲ء میں مولانا نے کلیۃ الشریعۃ (شرعیہ فیکٹی) دمشق یونیورسٹی کی دعوت پر وزینگ پروفیسر کی حیثیت سے وہاں دو ماہ قیام کیا، اور اسلام کی اہم دینی و فکری شخصیات پر یکچھ دیئے جو ”رجال الفکر والدعوة“ کے نام سے ۱۹۶۰ء میں دمشق سے کتابی شکل میں چھپے، اس سے قبل مولانا ”تاریخ دعوت عزیمت“ کی پہلی جلد لکھ کر تھے، جو دارالمحضفین سے چھپی، اور وہی دمشق یونیورسٹی کے پیکھروں کی بنیاد بنا، بعد میں یہ سلسلہ جاری رہا اور پانچ جلدیوں میں مولانا نیز کتاب مکمل کی یہ پانچ جلدیوں میں عربی زبان میں منتقل ہو کر دمشق ویرودت سے چار جلدیوں میں چھپ چکی ہیں، اور اب حوالے کی کتابیں ہیں۔

#### (ز) فکر اقبال کی عربی ترجمانی:

مولانا مرحوم ۱۹۳۰ء میں ”ضرب کلیم“، ”بال جبریل“، ”اسرار خودی“، ”جاوید نامہ“، اور ”بانگ درا“ وغیرہ پڑھ کی فکر اقبال سے روشناس ہو چکے تھے تھے ۱۹۲۹ء میں علامہ اقبال کے آخری ایام میں ملاقات کی، اور اقبال سے شیفتگی اور فکری قلبی تعلق میں اضافہ ہوا، مولانا مرحوم کو علامہ کے سینکڑوں اشعار یاد تھے، اور وہ اپنے ہم جماعت طلبہ کے سامنے انہیں مناسب موقع پر پڑے ذوق و شوق سے پڑھتے تھے۔

علامہ اقبال کی بعض نظموں کا عربی میں ترجمہ کیا، ان میں ”ذوق و شوق“، ”مسجد قربطہ“، اور ”ابلیس کی مجلس“ شامل ہیں، ان نظموں میں اقبال کے فکر و فن کا بہترین امتزاج ملتا ہے، ”پس چہ باید“ میں علامہ اقبال نے ایک نظم ”حرف چند باامت عربیہ“ کے عنوان سے لکھی ہے، مولانا اس نظم کو بھی اپنے عرب قارئین کے سامنے پیش کیا۔

علامہ اقبال پر انہوں نے ایک کتاب ”رواٹ اقبال“ کے نام سے عربی زبان میں تحریر کی، یہ کتاب مقالات کا ایک مجموعہ ہے، اس کا مقصد اقبال اور فکر اقبال کو عربوں میں

برصیر پاک و ہند میں عربی ادب کی ترقی و ترویج میں سید ابوالحسن زندوی کا حصہ

روشناس کرنا تھا، اسی عربی کتاب کا اردو ترجمہ ”نقوشِ اقبال“ کے نام سے شائع ہوا، مولانا زندویؒ نے اقبال کے حالات زندگی کی تصویر ایک ماہر مصور کی طرح کھینچی ہے، زیادہ تفصیل میں جائے بغیر اقبال اور اس اور اسکے عہد و آثار کو موثر انداز میں پیش کیا ہے۔

مولانا کا ایک شاہکار ادبی مضمون ”اقبال فی مدینۃ الرسول“ ہے، مولانا ”ارمغانِ ججاز“ کو اقبال کے مکہ معظمہ، اور مدینہ منورہ کے خیالی سفر کی رواداد قرار دیتے ہیں، انہوں نے ”ارمغانِ ججاز“ کے مختلف حصوں سے اقبال کے اس روحانی سفر کی تفصیل مرتب کی ہے، اور ہر حصہ کو بڑے لکش بیانوں کے ساتھ دوسرے سے مربوط کیا ہے۔

#### (ج) اعزازات اور عالمی شخصیات سے تعلقات:

مولانا علی میاں کی انہی مخلصانہ اور درد مندانہ کاوشوں کی وجہ سے انہیں ۱۹۷۹ء میں شاہ فیصل ایوارڈ سے نوازا گیا، اور ۱۹۹۹ء میں حکومت دہی نے انہیں ۱۹۹۸ء کی سب سے بڑی اسلامی شخصیت قرار دیا۔

عالم عرب کی جن نامور شخصیات سے علی میاں کے قریبی مراسم تھے، ان میں ”مفتي اعظم فلسطین“، ”سید امین الحسینی“، ”اخوان المسلمين“ کے ڈاکٹر سعید رمضان، ”سید قطب شہید“، اور ”شیخ محمد الغزالی، شام کے علامہ ”بیطار“، عراق کے ”بھجہ العصری“، ججاز کے مشہور رئیس اور عالم ”شیخ محمد نصیف“، ”مجموع العربی دمشق“ کے ”علامہ کرد علی“، اور مشہور عرب شاعر استاد ”غلیل عرب مردم بک“ مشہور محقق و ادیب عبد القادر مغربی، ڈاکٹر طہ حسین، ڈاکٹر احمد امین، ڈاکٹر مصطفیٰ الباعی، اور سعودی عرب کے مفتی اعظم ”شیخ عبد العزیز بن باز“، وغيرہم سے ان کے تعلقات اور ملاقاتوں کا ذکر ان کی تحریروں میں ملتا ہے۔

#### (ط) عالمی رابطہ ادب اسلامی و دیگر ندوات کی تاسیس و تکمیل:

۱۹۷۲ء میں جب ”رابطہ عالم اسلامی“ کی مکملہ میں تکمیل ہوئی تو مرحوم اس کے رکن اساسی قرار پائے، اسی طرح اسی سال مدینہ منورہ میں جامعہ اسلامیہ کا قیام عمل میں آیا

بر صغیر پاک و ہند میں عربی ادب کی ترقی و ترقیت میں سید ابو الحسن علی ندوی کا حصہ

تو مولانا اس کی رکن اساسی کی حیثیت سے لئے گئے، بعد میں ”رابطہ عالم اسلامی“ کی متعدد تنظیمیں جیسے ”الجمع الفقہی“ اور مجلس الاعلیٰ للمساجد، قائم ہوئیں تو مولانا ان کے رکن منتخب ہوئے۔

مولانا سید ابو الحسن علی ندوی نے بیسوی صدی کی پانچویں دہائی میں دمشق کے ادب عربی کے مقدار ادارہ ”الجمع لعلی العربی“ میں ایک مقالہ پیش کیا، جس میں ادب کی اسلامیت کے تصور کو بڑے جاندار انداز میں اجاگر کیا تھا، اس فکر کو عرب دنیا کے ادباء نے بے حد سراہا، وقت گزرنے کے ساتھ اسیں پختگی بھی آئی، اور وسعت بھی، اس حوالہ سے سوچ کے دھارے مشکل ہوتے رہے تا انکل ۱۹۸۰ء میں ایک باقاعدہ تنظیم کے قیام کے لئے ”تاہیسی کمیٹی“ کی تشکیل کردی گئی، جادوی الآخر ۱۹۸۱ء کے ادب اسلامی کے جامع موضوع کی مختلف جہات پر غور فکر کے لئے ایک بین الاقوامی کانفرنس ندوۃ العلماء لکھنو (بھارت) میں منعقد ہوئی، جس میں مرکش سے ملاکشاہیک کے ممتاز ادباء و فقادے شرکت کی، اس کے جملہ مندویین نے اتفاق رائے سے مسلم ادب کی بین الاقوامی تنظیم کے قیام پر زور دیا، ۱۹۸۲ء میں اسلامی یونیورسٹی مدینہ منی میں اسلامی ادب کے بارے میں منعقد سینپوزیم میں ایسی تنظیم کی تشکیل کو وقت کی اہم ضرورت قرار دیا، اس کے کچھ عرصہ بعد امام محمد بن سعود یونیورسٹی ریاض میں اسلامی ادب کے حوالہ سے منعقد ہونے والے ایک سینیار کے شرکاء نے بھی اس فکر کو سراہا۔

مولانا مرحوم کی دہائیوں پر مشتمل جد و جهد رنگ لارہی تھی، انکے فکر کو پورے عالم اسلام میں پذیرائی حاصل ہو رہی تھی، بالآخر مرحوم کا خواب شرمندہ تعبیر ہوا، اور ۱۹۸۳ء لکھنو (انڈیا) میں ”عالیٰ رابطہ ادب اسلامی“ کا باقاعدہ قیام عمل میں آگیا، مولانا سید ابو الحسن علی ندوی کو اس کا پہلا تا حیات صدر منتخب کیا گیا۔

اس وقت عالیٰ رابطہ ادب اسلامی کے علاقائی دفاتر (المکاتب الاقليمية) مصر، اردن، شام، مرکش، ترکی، سعودی عرب، ہندوستان، پاکستان، بنگلادیش، اور ملاکشاہی میں قائم ہیں۔ آپ عرب دنیا کی دیگر تنظیموں کے رکن اساسی یا رکن تھے، ان میں دعوت اسلامی کی ”عالیٰ مجلس اعلیٰ“، قاهرہ، اسلامی یونیورسٹی کی انجمن رباط، عربی اکیڈمی دمشق، عربی

برصیر پاک و ہند میں عربی داد و ادب کی ترقی و ترویج میں سید ابو الحسن ندوی کا حصہ

اکیڈمی قاہرہ، شاہی اکیڈمی برائے اسلامی تمدن، اردون اور اسلامی یونیورسٹی اسلام آباد کی مجالس امناء کے رکن تھے۔

(م) عرب مجلات و رسائل میں سلسلہ ہائے مضامین:

علم عرب کے لئے مولانا کا بڑا کارنامہ یہ تھا کہ آپ نے ساتھ کی رہائی سے جمال عبد الناصر کے زمانے میں عرب قومیت کے خلاف بڑے پُر زور طریقے سے عربی مجلات میں لکھا، اور اپنی عربی اور اردو تقاریر میں برملا اس کی مخالفت کی اور ناصر کے عرب اور ہندوستانی مریدین کی مخالفت کو برداشت کیا، دوسری خدمت اسلام پسند سعودی عرب اور خلیج کی ریاستوں کے مسلمانوں کی، کہ انہوں نے یہاں کے حکمرانوں کو حد سے بڑھتی ہوئی عیش و عشرت کی زندگی پر تقدیم کی، اور اسی طرح یورپ وامریکہ پر سیاسی سوچلز姆 کے مقابلہ رہے، اسی طرح مغربی سرمایہ داری اور اسکی غیر اخلاقی اور متعیشانہ قدروں کے بھی مخالف رہے۔

دیگر خدمات:

مختلف اور متنوع موضوعات پر متعدد تصانیف یادگار چھوڑی میں جن کے تراجم دنیا کی مختلف زبانوں میں ہوئیں، جن میں ”الارکان الاربعہ“ کافی مبسوط اور منفرد انداز کی کتاب ہے، علاوہ ازیں ”الجهة والانبياء في ضوء القرآن“، ”القاديانی والقاديانیۃ“، ”السیرۃ النبویۃ“، ”المرتفعی“، ”غیرہ شامل ہیں۔

الغرض مولانا ابو الحسن علی ندوی نبیادی طور پر ایک عالم دین تھے اور بلاشبہ انکی تصانیف کی ایک عالمیانہ شان ہے، ان میں حقائق کی جمع آوری ان کا تجزیہ و تلیل اور معروضی نتائج کا استخراج ملتا ہے، لیکن اس کے ساتھ ساتھ وہ ایک اعلیٰ پائے کے ادیب بھی تھے، ان کی تحریروں میں تحقیق کی خشکی کی جگہ ادب کی جانشینی ملتی ہے۔

مولانا مرحوم کی عبارت کو عامض کہنا ہندی نہ اور ہندی تہذیب سے نسبت کے بناء پر آپ کے اسلوب کی ممتاز اور گفتگو کو مشتبہ قرار دینا دراصل آپ کے اسلوب کی گہرائی و گیرائی سے ناقصیت، اور آپ ایسے صاحب کمال اور صاحب طرز ادیب کے

حضور بڑی جسارت ہے۔

ضرورت اس امر کی ہے کہ برصیر میں عربی زبان و ادب کی ترویج و اشاعت میں آپ کی خدمات کا غیر جانبدارہ جائزہ لیا جائے، اس ضمن میں آپ نے جن منہج و طریق ہائے کار کو اپنایا یا اپنانے کی ترغیب دی، انہیں علمی دنیا میں متعارف کرایا جائے اور عصر حاضر میں سیکولر قوتون کی کامیابی، غیر عرب مسلم ممالک میں عربی زبان و ادب سے بعد، مغربی لسانیات و ثقافت کے غلبہ اور بد عملی کے فروع کے رجحانات کے تنازع میں ضرورت ہے کہ آپ ایسے نابغہ روزگار مفکر و محقق، ادیب و دانشور اور داعی و مصلح کے فکر و آثار کو رائج و شائع کیا جائے۔

## المراجع

- زیر نظر مضمون کی تیاری میں مولانا سید ابو الحسن ندوی کی درج ذیل کتب سے  
بطور خاص استفادہ کیا گیا ہے:
- ۱۔ سید ابو الحسن علی الندوی: العرب والاسلام، منشورات المکتب الاسلامی، بیروت۔
  - ۲۔ سید ابو الحسن علی الندوی: القراءة الرشيدة مکتبہ دارالعلوم التابع لندوۃ العلماء، لکھنؤ، الہند۔
  - ۳۔ سید ابو الحسن علی الندوی: رجال الفکر والدعوة فی الاسلام، دارالعلم، کویت۔
  - ۴۔ سید ابو الحسن علی الندوی: مذکرات سائح فی الشرق العربي، مؤسسة الرسالة۔ بیروت
  - ۵۔ سید ابو الحسن علی الندوی: ما اخر العالم باختلاط المسلمين، مجلس نشریات کراتشی، پاکستان۔
  - ۶۔ سید ابو الحسن علی الندوی: المسلمين فی الہند مکتبہ دارالرافت، دمشق۔
  - ۷۔ سید ابو الحسن علی الندوی: رواج اقبال مجلس نشریات کراتشی، پاکستان۔
  - ۸۔ سید ابو الحسن علی الندوی: نظرات فی الادب العربي، مجلس نشریات کراتشی، پاکستان
  - ۹۔ سید ابو الحسن علی الندوی: نظرۃ عابرۃ تاریخ الدعوۃ الاسلامیۃ فی الہند پاکستان، دارالاشاد، بیروت۔
  - ۱۰۔ سید ابو الحسن علی الندوی: کاروان زندگی، مجلس نشریات کراتشی، پاکستان۔
  - ۱۱۔ سید ابو الحسن علی الندوی: حیات عبدالحی، مجلس نشریات کراتشی، پاکستان۔
  - ۱۲۔ سید ابو الحسن علی الندوی: عالم عربی کاالمیہ مجلس نشریات کراتشی، پاکستان۔
  - ۱۳۔ سید ابو الحسن علی الندوی: مولانا محمد الیاس اور انگلی دینی خدمات، مجلس نشریات کراتشی، پاکستان۔
  - ۱۴۔ سید ابو الحسن علی الندوی: تاریخ دعوت و عزیمت، مجلس نشریات کراتشی، پاکستان۔
  - ۱۵۔ سید ابو الحسن علی الندوی: اسلامی دنیا پر مسلمانوں کے عروج وزوال کا اثر، مجلس نشریات کراتشی، پاکستان۔
  - ۱۶۔ سید ابو الحسن علی الندوی: تہذیب و تمدن پر اسلام کے اثرات و احسانات، مجلس نشریات کراتشی، پاکستان۔
  - ۱۷۔ سید ابو الحسن علی الندوی: سوانح سید احمد شہید، مجلس نشریات کراتشی، پاکستان۔

